

**“ మధురమైన పిల్లలారా - మాయా మేఘాలు చాలా దట్టమైనవి. దాని నుండి చాలా  
ఖబర్దార్గా[జాగ్రత్తగా] ఉండాలి. మేఘాలలో ఎప్పుడూ కన్ఫ్యూస్[అయోమయము]  
అవ్వరాదు.”**

**ప్రశ్న:-** మహావీర పిల్లలు చేసిన ఏ కర్తవ్యము శాస్త్రాలలో స్మృతి చిహ్నముగా ఉంది ?

**సమా:-** మహావీర పిల్లలు మూర్ఖులైన వారికి సంజీవని మూలికనిచ్చి తెలివిలోకి తెచ్చారు. దీని స్మృతి చిహ్నము శాస్త్రాలలో కూడా చూపుతారు. పిల్లలైన మీకు జాలి కలగాలి. ఎవరు సర్వీసు చేస్తూ చేస్తూ తండ్రి నుండి వారసత్వము తీసుకుంటూ తీసుకుంటూ, ఏ కారణంగానైనా తండ్రి చెయ్యి వదిలి పెట్టి వెళ్లిపోయారో, వారికి జాబులు వ్రాసి మేల్కొల్పండి. పత్రములో - మీకేమి జరిగింది?..... ఎందుకు వదిలి వెళ్లిపోయావు?..... దురదృష్టవంతులుగా ఎందుకయ్యారని వ్రాయండి. క్రింద పడేవారిని రక్షించాలి.

**పాట:-** నయన హీనులకు దారిని చూపండి,..... (నయన హీన్ కో రాహ్ బిఖావో,.....)

ఓంశాంతి. ఈ పాట చాలా సాధారణంగా పాడుతూ ఉంటారు. ఓ భగవంతుడా! అంధులకు ఊతకర్తగా అవ్వండి అని అంటారు. ఎందుకంటే భక్తిమార్గములో అనేక ఎదురుదెబ్బలు తింటూ ఉంటారు. కానీ తండ్రిని పొందుకోలేరు. ఆత్మ అంటుంది - ఓ బాబా నేను మీతో కలుసుకునేందుకు ఈ శరీరము ద్వారా చాలా చాలా వెతికాను. మిమ్ములను పొందే దారి చాలా కఠినమైనది. జన్మ-జన్మాంతరాలుగా మేము భక్తి చేస్తూ వచ్చామని మనుష్యులు తప్పకుండా తెలుసుకుంటారు. తమకు జ్ఞానము లభిస్తుందని, అప్పుడు తాము కనులు లేని వారి నుండి కనులు గలవారిగా అవుతామని వారికి తెలియదు. భక్తి మార్గములోని నియమము - భక్తి చేయడం, ఎదురు దెబ్బలు తినడం. అర్థ కల్పము అలా దెబ్బలు తిన్నారు, నష్టపోయారు. ఇప్పుడు మీరు దెబ్బలు తినడం మానేశారు. ఇప్పుడు మీరు భక్తి చేయరు, శాస్త్రాలు చదవరు. భగవంతుడు లభించిన తర్వాత కూడా ఇవన్నీ ఎందుకు చేయాలి? మనలను తమతో తీసుకెళ్లే భగవంతుడు లభించిన తర్వాత కూడా మనం ఎదురుదెబ్బలు ఎందుకు తినాలి? భగవంతుడు వస్తే తప్పకుండా అందరినీ తనతో తీసుకెళ్తారు. అందరూ మోసపోతూ ఉంటారు. ఒకరికొకరు ఆశీర్వాదాలు కూడా ఇచ్చుకుంటూ ఉంటారు. కానీ కొద్దిగా కూడా అర్థము చేసుకోరు. పోప్, సాధువులు, సత్పురుషులు మొదలైనవారు వస్తారు. భగవంతుని కలిసేందుకు దారి చూపుతారని మనుష్యులు భావిస్తారు. కానీ ఆ గురువులకు ఏ దారి తెలియదు. వారు ఇతరులకెలా దారి చూపుతారు. ఆశీర్వదించినప్పుడు కూడా కేవలం భగవంతుని స్మృతి చేయండి, రామ-రామ అని అనండి అని చెప్తారు. ఉదాహరణగా దారిలో ఫలానా స్థానము ఎక్కడుందని ఎవరిని అడిగినా, ఈ దారిలో వెళ్లే చేరిపోతారని చెప్తారు. కానీ వెంట తీసుకెళ్తామని ఎవ్వరూ అనరు. మీకు దారి కావాలి, వారు తెలుపుతారు. కానీ తీసుకెళ్లేందుకు ఎవరైనా గైడు(మార్గదర్శకులు) కావాలి కదా. గైడు లేకుంటే తికమకపడ్తారు. అడవిలో మీరు కూడా ఒకప్పుడు మేఘాల వలన అయోమయంలో పడిపోయారు. మాయావి మేఘాలు చాలా దట్టమైనవి. స్థిమరులో వెళ్లే వారికి పొగమంచు కారణంగా దారి కనిపించదు. చాలా జాగ్రత్తగా ఉంటారు. కానీ ఇది మాయా పొగమంచు(ముసురు). ఎవ్వరికీ దారి తెలియదు. జప, తపాలు, తీర్థయాత్రలు మొదలైనవి చేస్తూ ఉంటారు. జన్మ-జన్మాంతరాలు భగవంతుని కలుసుకునేందుకు భక్తి చేస్తూ వచ్చారు. అనేక విధములైన మతాలు(సలహాలు) కూడా లభిస్తాయి. ఎలాంటి సాంగత్యమో అలాంటి

రంగు అంటుకుంటుంది. ప్రతి జన్మలో గురువును కూడా ఆశ్రయించాల్సి వచ్చింది. ఇప్పుడు పిల్లలైన మీకు సద్గురువు లభించారు. వారు స్వయంగా అంటున్నారు - నేను కల్వ-కల్వము వచ్చి పిల్లలైన మిమ్ములను వాపసు ఇంటికి తీసుకెళ్తాను. మళ్ళీ విష్ణుపురములోకి పంపిస్తారు.

ఇప్పుడు మనము బాబా నుండి వారసత్వాన్ని తీసుకుంటున్నాము. ఎవరైనా గురువో, పండితుడో వచ్చి ఈ జ్ఞానము తీసుకొని ఇతరులకు మన్ననాభవ, శివబాబాను పృథి చేయమని చెప్పినారనుకోండి. అప్పుడు వారి శిష్యులు మీరు ఈ జ్ఞానము ఎక్కడ తీసుకున్నారని అడుగుతారు. వారు వెంటనే ఇతను మరో మార్గము తీసుకున్నారని భావిస్తారు. వారి దుకాణము సమాప్తమైపోతుంది. వారి గౌరవము సమాప్తమైపోతుంది. మీరు బ్రహ్మకుమారీల నుండి జ్ఞానము తీసుకున్నారు కదా. మరి మేమెందుకు బి.కె.ల వద్దకు పోరాదు? అని అడుగుతారు. స్వయం గురువులు కూడా - జిజ్ఞాసువులంతా మమ్ములను వదిలేస్తారు. తర్వాత మేమెలా గడపాలి? ఎక్కడ నుండి తినాలి? మా వ్యాపారమంతా సమాప్తమైపోతుంది, మా గౌరవమంతా సమాప్తమైపోతుందని అంటారు. ఇక్కడైతే 7 రోజులు భట్టిలో ఉండి అన్నీ చేయవలసి ఉంటుంది. రొట్టెలు కాల్చండి, ఈ పని చేయండి,..... సన్యాసులు చేయించినట్లు చేయిస్తారు. దాని వలన దేహభిమానము తొలగిపోతుంది. తొలగనివారు నిలవడం చాలా కష్టము. రెండవ మాట ఎవరు బయట నుండి వస్తారో వారికి మొట్టమొదట తండ్రి పరిచయమునివ్వాలి. మేము మాత-పితల నుండి విశ్వాధికార వారసత్వమును తీసుకుంటున్నాము అని చెప్పాలి. బాబా విశ్వ రచయిత. మా లక్ష్మము - మేము నరుని నుండి నారాయణునిగా అవ్వాలి. మీరు కూడా ఇందులో చేరాలనుకుంటే 8 రోజులు వచ్చి చదువుకోవాల్సి ఉంటుంది. చాలా శ్రమతో కూడిన పని. ఇంతగా అభిమానాన్ని ఎవ్వరూ వదలలేరు. ఇలాంటి అలాంటి మనుష్యులు త్వరగా రాలేరు. తండ్రి అర్థం చేయిస్తున్నారు - మీరు సోదరి-సోదరులు. ఒకరికొకరు అర్థం చేయించుకోగలరు. కొంతమంది చాలా మంచి సర్వీసు చేసేవారు, చాలా మందికి అర్థం చేయించేవారు కూడా ఇప్పుడు బాబా చేతిని వదిలేశారు. శివబాబా బ్రహ్మ ద్వారా మనలను చదివిస్తున్నారని మీకు తెలుసు. నేరుగా అయితే చదివించలేరు కదా. కావున బాబా అంటున్నారు - బ్రహ్మ ద్వారా స్థాపన చేయిస్తాను. రాజయోగము నేర్పిస్తాను. ఎవరైనా బ్రహ్మ చేతిని వదిలేశారంటే శివుని చేతిని కూడా వదిలేసినట్లే. ఫలానావారు ఎందుకు వదిలేశారని విచారించాల్సి ఉంటుంది. అదృష్టవంతులుగా అయ్యేందుకు బదులు దురదృష్టవంతులుగా ఎందుకయ్యారు? మీరు ఎవరి పై అలిగారు? అక్కయ్యలతో అలిగి ఉంటారు. మీరు ఇంత వారసత్వము తీసుకునేవారు, మళ్ళీ మీకేమయ్యింది? నేర్పించే తండ్రి మిమ్ములనేమైనా అన్నారా? అందువలన చదువును వదిలేసి దురదృష్టవంతులుగా అయ్యారా? బాబా కూడా అడగవచ్చు - మీరు రాజయోగము నేర్చుకోవడం ఎందుకు మానేశారు? మీరు కూడా ఆశ్చర్యవంతముగా బాబావారిగా అయ్యి వర్ణన చేశారు, పాలిపోయారు. మీ భాగ్యరేఖకు అడ్డుగీత గీసుకున్నారు. సమయము చూచి వారికి వ్రాయాలి. జాబు చదువుకొని మరలా వారు మేలుకోవచ్చు. క్రింద పడేవారిని రక్షించాల్సి ఉంటుంది. మునిగిపోకుండా ఎవరినైనా రక్షిస్తే, వారిని శభాష్ అని పొగుడుతారు, బహుమతినిస్తారు. ఇది కూడా మునిగిపోకుండా రక్షించుటే. ఇవన్నీ జ్ఞాన విషయాలే. మీరు నావికుని చేతిని వదిలేస్తే మునిగి మరణిస్తారు అని వారికి వ్రాయాలి. ఈదేవారు తమ ప్రాణాలను ఒడ్డి ఇతరులను రక్షిస్తారు. పూర్తిగా ఈతరానివారైతే వారే మునిగిపోతారు. మీరు కూడా ఎవరైనా మునిగిపోయే వారిని చూస్తే 10 - 20 ఉత్తరాలు వ్రాయండి. ఇది అవమానము కాదు.

మీరు ఇంత సమయము చెయ్యి పట్టుకొని ఇతరులకు కూడా అర్థం చేయించారు. ఇప్పుడు మీరు ఎలా మునిగిపోతున్నారు? అంటూ ప్రీతిగా వ్రాయండి - అక్కయ్యగారూ, రాజయోగము నేర్చుకొని దాటించే మీరే ఇప్పుడు మునిగిపోతున్నారు. జాలి వేస్తుంది. కనుక పాపం వారిని రక్షించండి. ఎవరైనా రక్షింపబడినా, రక్షింపబడకపోయినా అది వారి అదృష్టము పై ఆధారపడి ఉంటుంది. ఇంకొక విషయమేమంటే, ప్రదర్శనలో అభిప్రాయము వ్రాయిస్తారు - ఇచ్చట నరుని నుండి నారాయణునిగా తయారయ్యే మార్గము తెలుపబడ్తుంది, ఈ రాజయోగము చాలా మంచిదని వ్రాస్తారు. కానీ వారు బయటకు వెళ్తునే మర్చిపోతారు. కావున వ్రాసిన వారి వెనుకపడాలి - మీరు మీ అభిప్రాయము వ్రాసి ఇచ్చారు, తర్వాత ఏమి చేశారు? మీరు లాభపడలేదు, ఇతరులకు లాభము కలిగించలేదు. మొట్టమొదటి ముఖ్యమైన విషయము - మాత-పితల పరిచయమునివ్వాలి. అందుకే బాబా ప్రశ్నవళి తయారు చేయించారు. అందులో - పరమపిత పరమాత్మతో మీకున్న సంబంధమేదీ? ఏ వారసత్వము లభిస్తుంది? అనే ప్రశ్నలు వ్రాయాలి. ప్రదర్శనీనంతా తెలిపిన తర్వాత వ్రాస్తే ఏ లాభము లేదు. ముఖ్యమైనది మాత-పితల పరిచయమివ్వడం. ఇప్పుడు అర్థము చేసుకొని ఉంటే వ్రాయండి, వ్రాయకపోతే ఏమీ అర్థము చేసుకోనట్లే. బాగా శ్రమ తీసుకొని అర్థం చేయించిన తర్వాత వ్రాయించాలి. తప్పకుండా వీరే జగదంబ, జగత్పితలు. తండ్రి నుండి వారసత్వము లభిస్తుందని వారు వ్రాయాలి. ఇలా వ్రాసి ఇస్తే, అప్పుడు మీరు కొంత సర్వీసు చేసినట్లు భావించాలి. తర్వాత మళ్ళీ వారు రాకుంటే వారికి జాబులు వ్రాయాలి. వీరు ఖచ్చితంగా జగదంబ-జగత్పితలే. మీరు వారసత్వము తీసుకునేందుకు ఎందుకు రావడం లేదు? అని వ్రాయండి. మృత్యువు అకస్మాత్తుగా కబళిస్తుంది. చాలా శ్రమ చేయాలి. ప్రదర్శనీ ద్వారా కష్టంగా ఇద్దరు, నలుగురు వెలువడితే దాని వల్ల లాభమేముంది? పిల్లలు పురుషార్థము చేయాలి. రావడం మానేస్తే జాబులు వ్రాయాలి. మీరు అనంతమైన తండ్రి నుండి వారసత్వము తీసుకుంటూ ఉండినారు. మాయ మిమ్ములను పట్టుకుంది. ప్రభువు పక్షమును వదిలేస్తున్నారు. ఇది మీ పదవిని భ్రష్టము చేస్తుంది. మహావీరులైనవారు ఎవరైతే ఉంటారో వారు వెంటనే సంజీవని మూలికనిస్తారు. వారు తెలివి తప్పిపోయారు, మూర్ఖులైనారు. మాయ ముక్కుతో పట్టుకున్నవారిని రక్షించాలి. ఇంత శ్రమ చేస్తే కోట్లలో ఎవరో కొంతమందే వస్తారు. ఈ అంటు ఎలా ఉంది ? అని చెక్ చేయాలి. మా గొంతు పూడిపోయిందని కన్యలు వ్రాస్తారు. కానీ మీరు ఎక్కువగా మాట్లాడకండి. మొదట ముఖ్యమైన విషయాలన్నీ తెలిపి వ్రాయించండి. తర్వాత ఇతర విషయాలు అర్థం చేయించండి. త్రిమూర్తి చిత్రమును పూర్తిగా అర్థం చేయించాలి. వీరు తమ తల్లి-తండ్రి అని, వీరి నుండి వారసత్వము లభిస్తుందని నిశ్చయము ఏర్పర్చుకుంటారు. ఎవరు ఎంత ముసలివారైనా, ఈ రెండు పదాలు అందరూ అర్థం చేయించగలరు. ఈ రెండు పదాలు కూడా ధారణ కాకుంటే, వీరి బుద్ధి ఎక్కడో బురదలో ఇరుక్కుపోయిందని బాబా అర్థము చేసుకుంటారు. ఎక్కువగా మాట్లాడరాదు. కేవలం బాబాను, వారసత్వమును స్మృతి చేయండి. వారసత్వము విష్ణుపురము. దానికి మీరు అభిషేకులుగా అవుతారు. బాబా చాలా చాలా సహజము చేసి అర్థం చేయిస్తున్నారు. అహల్వలైనా, కుబ్జలైనా(గూనివారైనా) ఎలాంటివారైనా పొందుకోగలరు. కేవలం శ్రీమతమును అనుసరించండి. దేహీ-అభిమానులుగా అవ్వడం సహజము. ఎవరికి గృహస్థము లేదో, ఒంటరిగా ఉంటారో, వారు చాలా సేవ చేయగలరు. కొంతమందికి దేహాభిమానముంటుంది. మోహ నరము తెగిపోదు. దేహీ-అభిమానులకు శరీరము పై మోహముండదు. బాబా యుక్తిని తెలుపుచున్నారు. మీరు స్వయాన్ని ఆత్మగా భావించండి. ఇది పాత ప్రపంచము. దీని పై

మమకారమును తొలగించాలి. ఒక్క తండ్రిని మాత్రమే స్మృతి చేయాలి. వారసత్వమును స్మృతి చేస్తే రచయిత కూడా గుర్తు వస్తారు. ఎంత గొప్ప సంపాదన. స్వయం చేసుకొని ఇతరులకు కూడా చేయించండి. తల్లిదండ్రులు పిల్లలను అర్హులుగా తయారుచేస్తారు. తండ్రిని సంభాషించుట పిల్లల కర్తవ్యము. తర్వాత తల్లిదండ్రులు వెళ్ళిపోతారు. ఇచ్చట చాలా మందికి మోహముంది. ఎవరికైనా స్వంత పిల్లలు లేకుంటే దత్తు పిల్లల పై మోహముంటుంది. అటువంటివారు పదవిని పొందలేరు. సర్వీసుకు బదులు డిస్సర్వీసు చేస్తారు. ప్రదర్శనలో ముఖ్యంగా - వీరు మా తండ్రి అని నిశ్చయము కలగాలి. వీరి ద్వారా 21 జన్మల వారసత్వము లభిస్తుంది. నూతన ప్రపంచము ఎలా స్థాపించబడుతుంది, మనమెలా అభికారులుగా అవుతాము? అని అర్థమవ్వాలి. ఇది లక్ష్యము. కానీ పిల్లలు పూర్తిగా అర్థం చేయించరు. పిల్లలైన మీరు రాత్రింబవళ్ళు సంతోషంగా ఉండాలి. మేము ఈశ్వరీయ సంతానము. అచ్చట విష్ణువుకు ధైవీ సంతానంగా అవుతాము. ఇప్పుడు ఈశ్వరీయ సంతానమైన మీకున్నంత ఖుషీ ధైవీ సంతానానికి ఉండదు.

ఇప్పుడు మీరు ఈశ్వరీయ సంతానంగా అయ్యారు. తర్వాత మీరే విష్ణు సంతానంగా అవుతారు. కానీ ఖుషీ ఇప్పుడే ఉంది. దేవతలు ఈశ్వరీయ సంతానము కంటే శ్రేష్ఠమైనవారు కాదు. కావున ఈశ్వరీయ సంతానానికి ఎంత సంతోషముండాలి. కానీ ఇచ్చట నుండి బయటకు వెళ్ళగానే మాయ పూర్తిగా మరపింపజేస్తుంది. అప్పుడు అదృష్టములో రాజ్యము లేదని అర్థం చేసుకోండి. తనవైపు పిలుపునిస్తుంది. కనుక పదవి లేదని తెలుసుకోండి. చాలా శ్రమ చేయాలి. మాయ ఎలాంటిదంటే చెంప దెబ్బలు వేసి అక్కడిది అక్కడే మరపింపజేస్తుంది. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్మార్చింగ్  
థాంక్స్ కొరకు ముఖ్యసారము :- ఆత్మిక పిల్లలకు ఆత్మిక తండ్రినమస్తే.

1. మోహ నరములన్నింటిని తెంచి వేసి ఈ పాత ప్రపంచము, పాత దేహము నుండి మమకారము వదిలేసి సేవలో లగ్నమవ్వాలి. తండ్రిని, వారసత్వమును స్మృతి చేసి సంపాదన జమ చేసుకోవాలి.
2. మంచి ఈతగాళ్ళుగా తయారై అందరినీ తీరానికి చేర్చే సేవ చేయాలి. శ్రీమతమును అనుసరించాలి. బుద్ధిని బురదలోకి పోనివ్వరాదు.

**వరదానము :- “ ఒకే బలము ఒకే నమ్మకముంచి ఆందోళనకర పరిస్థితులలో  
ఏకరసంగా ఉండే సర్వశక్తి సంపన్న భవ ”**

ఒకే బలము, ఒకే నమ్మకములో ఉండే ఆత్మ సదా ఏకరస స్థితిలో స్థితమై ఉంటుంది. ఏకరస స్థితి అనగా సదా అచలంగా ఉండేవారు, ఆందోళన చెందనివారు. ఒక్క తండ్రి ద్వారా సర్వశక్తులను ప్రాప్తి చేసుకొని సర్వశక్తి సంపన్నంగా ఉండే ఆత్మ ఎటువంటి ఆందోళనకర పరిస్థితిలోనైనా అచలంగా ఉండగలదు. ఏకరస స్థితి అంటేనే ఒక్కరి ద్వారా సర్వ సంబంధాలు, సర్వ ప్రాప్తుల రసాన్ని అనుభవం చేయడం. వారిని ఏ సంబంధమూ తనవైపు ఆకర్షించలేదు.

**సగ్గెగ్గ :- “ అనంతమైన సేవ చేయాలనే వృత్తిని ఉంచుకొనుటే విశ్వకర్మాణకారిగా అగుట ”**